



**Al-Mahdi Research Journal**  
Vol. 2, No. 2 (April-June 2021)  
ISSN (p): 2789-4142 ISSN (e): 2789-4150

رؤیت ہلال کی شرعی حیثیت اور عصر حاضر میں ٹیکنالوجی کا استعمال (تقابلی و تجزیاتی جائزہ)

**Crescent's view in sharia and use of technology in contemporary era**  
**(Comparative and an analytical study)**

**Muhammad Tahir Aarbi**

**M. Phil Scholar Islamic studies department GCU Faisalabad**

**[Tahiraarbi5@gmail.com](mailto:Tahiraarbi5@gmail.com)**

**Dr. M. Mudassar Shafique**

**V. Lecturer Islamic studies department NUML University, Multan Campus**

**[mudassaraarbi@gmail.com](mailto:mudassaraarbi@gmail.com)**

**Saira Tariq**

**V. Lecturer Islamic studies department Agriculture University Faisalabad**

**[sairatariq1813@gmail.com](mailto:sairatariq1813@gmail.com)**

**Abstract:**

---

Crescent view every month especially before the month of Ramadan and at the end of Ramadan is very important in the Islamic lunar calendar. Its main purpose is to start Ramadan and celebrate Eid ul fitter on the same day in the whole country. It relates to eyesight. In the past, People gathered on their roofs and enjoyed the sight of the crescent with great zeal. It had become a part of the culture as religious cum social custom but with the passage of time, curse of sectarianism spread in the society. Differences spread among Ulama's which bifurcate the society. It destroyed the unity of Ummah as well. These differences affect the crescent view event too. In spite of the institution of the Central Crescent Committee of Pakistan, a few groups of ulama's began to announce the crescent view according to their own will. Two Eid were celebrating and the number of keeping breakfasts was not equal in the country. These differences gave me the opportunity to use technology. Ministry of science and technology took steps and presented a ten years future lunar calendar. According to scientific knowledge, the crescent view is not compulsory. This calendar is based on the completion time period of the moon. Here, again sewer controversy started between secular and religious communities of society. Ulam's stress is that crescent view is a religious activity. It is totally based on eye sight according to Hadith. On the other hand, secular (following scientific rules) do not pay heed to crescent's view argument.

**Key Words:** Crescent view, use of technology, Islamic institution, lunar calendar, Islamic jurisprudence

---

## تمہید

انسان ٹیکنالوجی کی ترقی کے بل بوتے پر اس وقت عظمت کی بلندیوں پر ہے۔ تسخیر کائنات سے ارض و سما میں کامیابی کے ڈنکے بجا رہا ہے۔ مادی کائنات کی تسخیر کے بعد مذہب کو بھی اپنے رنگ میں رنگنے کے لیے نئی نئی ٹیکنالوجی متعارف کرا رہا ہے۔ مذہبی اور دینی علوم کے قدیم اور فی زمانہ قابل عمل نہ ہونے کی گردان جاری ہے۔ تاکہ ان کو ناقابل عمل قرار دے کر یا تو یکسر ختم کر دیا جائے یا پھر اپنی مرضی سے ان میں تبدیلی کی جاسکے۔ مگر یہ ممکن نہیں کیونکہ ٹیکنالوجی کی ترقی انسانی ذہن کی کاوش ہے اور دینی تعلیمات الہامی ہیں۔ یہی وجہ ہے کہ انسانی ذہن جوں جوں ترقی کرتا ہے سابقہ تخمینے، اندازے اور نظریات زوال پزیر ہو جاتے ہیں اور انکی جگہ نئے دعوے اور نظریات جنم لیتے ہیں یعنی دوسرے الفاظ میں ٹیکنالوجی یا انسانی ترقی مسلسل تبدیلی کا نام ہے۔ اس میں جمود نہ ہے دوسری طرف مذہب وقت کے ساتھ تبدیلی کا نام نہیں ہے بلکہ دین کی خوبی یہ ہے کہ یہ زمانہ کی تبدیلیوں کو نئی وسعت اور گائیڈ لائن دیتا ہے تاکہ دین کی تعلیمات کی روشنی میں ترقی کی اچھی چیزوں کو اپنایا جائے۔ غلط چیزوں سے بچائے اور معاشرہ پھلتا پھولتا رہے۔

ٹیکنالوجی کی ترقی نے یہود و نصاریٰ کی تہذیبوں میں بڑی تیزی سے کامیابی حاصل کی ہے بلکہ اسے اپنایا ہے۔ وجہ صاف ظاہر ہے کہ انکی دینی تعلیمات اب الہامی نہ رہی ہیں۔ ان میں سینکڑوں تبدیلیاں ہو چکی ہیں۔ انھوں نے زمانہ کی ترقی کے ساتھ اپنے مذہبی علوم کو بھی تبدیل کیا بلکہ شخصی مفادات پر بھی دینی تعلیمات کو قربان کیا۔ سب سے بڑھ کر ان میں سے کوئی ایک گروہ بھی یہ دعویٰ نہیں کر سکتا کہ انکی موجودہ تعلیمات (جو ان کے پاس کتب کی صورت میں ہیں) تبدیلیوں سے پاک ہیں۔ چنانچہ ان اقوام کے پاس الہامی کی بجائے مخلوق کا تبدیل شدہ مذہبی لٹریچر (ادب) موجود ہے۔ جس کی وجہ سے دنیاوی ترقی ان کے مذہبی ادب سے مخالفت نہیں رکھتی۔ جہاں مخالفت کا اندیشہ ہو اسے اپنے حق میں تبدیل کرنے کا ہنر وہ جانتے ہیں۔ اس لیے وہ ہر ترقی کو آنکھ بند کر کے تسلیم کرتے ہیں اور اس پر عمل پیرا ہوتے ہیں۔

جبکہ دین اسلام میں ایسا ممکن نہ ہے کیونکہ دین اسلام ایک مکمل ضابطہ حیات ہے۔ اس کا پیغام قرآن مجید اور احادیث نبوی ﷺ کی صورت میں قیامت تک کے لوگوں کے لیے نہ صرف محفوظ ہے بلکہ راہبری و راہنمائی کا مینار ہے۔ یہی وجہ ہے کہ مسلمان ٹیکنالوجی کی ہر تبدیلی اور ترقی کو دین کے اصولوں کی روشنی میں پرکھتے ہیں۔ کیونکہ دین ہی ہر ترقی اور تبدیلی کو اپنانے یا انکار کرنے کی کسوٹی ہے۔ دین کی تعلیم، اصول اور ضابطے دائمی ہیں اور ٹیکنالوجی کی ترقی عارضی اور ہر لمحہ تبدیل ہونے والی ہے۔ دائمی کو عارضی پر قربان نہیں کیا جاسکتا بلکہ دائمی کو اپنایا جائے گا اسی لیے اسلام میں ہر تبدیلی کو قرآن و حدیث کے دائمی احکامات کی کسوٹی پر پرکھا جاتا ہے اور اگر وہ ترقی کا زینہ قرآن و سنت سے مطابقت رکھتا ہے تو اجماع امت کے عظیم ادارے کے ذریعے اپنایا جاتا ہے۔ مخالفت میں ہو تو اس سے کنارہ کشی اختیار کی جاتی ہے۔ آج کل ٹیکنالوجی کی ترقی نے ہر شعبہ زندگی کو بہت زیادہ متاثر کیا ہوا ہے۔ اس میں ٹی وی، کمپیوٹر، انٹرنیٹ، سوشل میڈیا کے ذریعے ٹیکنالوجی کی یلغار اور رویت ہلال وغیرہ کے نئے نئے مسائل نے معاشرے میں بھونچال پیدا کر دیا ہے۔ جدید سائنس نے جس طرح پورے معاشرے کے رہن سہن، روایات اور اقدار کو بدل کر رکھ دیا ہے اسی طرح روستہ۔ ہلال کے مسئلے پر بھی تبدیلی دروازے پر دستک دے رہی ہے۔ جس سے مذہبی اور دینی حلقوں میں کافی اضطراب اور بے چینی پائی جاتی ہے۔ پرنٹ اور الیکٹرانک میڈیا پر حق اور مخالفت میں بحث کا آغاز ہو گیا ہے کہ رویت ہلال کے معاملے میں ٹیکنالوجی میں استفادہ کرنا کس حد تک درست ہے؟

اسلام ہمیں باہمی اختلافات کو غور و فکر اور تدبر کے ساتھ حل کر کے ساتھ مل کر حل کرنے کا درس دیتا ہے۔ ہمیں لڑائی جھگڑے سے بچ کر معاشرہ کی تعمیر و ترقی میں حصہ لینے کی طرف رغبت دلاتا ہے۔ اس لئے باہمی فروری اختلافات کو نظر انداز کر کے باہمی اشتراک پر ایک جدید اسلامی فلاحی معاشرہ کی بنیاد رکھی جاسکتی ہے۔ جس کی بنیاد اخلاص، برداشت، مذہبی رواداری، مساوی معاشی ترقی کی راہیں، تحمل، بردباری، انصاف اور بھائی چارہ جیسے عظیم اصولوں پر ہو۔ ان عالمگیر اصولوں پر عمل کر کے ملک و ملت کی بھنور میں پھنسی کشتی کو نکالا جاسکتا ہے۔ رویت ہلال میں فی زمانہ بحث یہ ہے کہ ٹیکنالوجی کی ترقی سے فائدہ اٹھا کر ہر سال ماہ شعبان اور ماہ رمضان میں ہلال کمیٹی کے اعلان کی بجائے 5-10 سالہ قمری کیلنڈر تشکیل دیا جائے۔ (جس کی ویب سائٹ کا افتتاح ہو چکا ہے اور دس سالہ قمری کیلنڈر منظر عام پر آچکا ہے)۔ تاکہ عوام میں رویت ہلال کمیٹی کے فیصلوں سے بعض اوقات جو پریشانی لاحق ہوتی ہے اور سال میں ہر بار جو دو/تین عیدیں پڑھائی جاتی ہیں ان سے چھٹکارا حاصل کر کے ملک میں اتحاد و بھائی چارہ کی فضا قائم کی جائے۔ پورے ملک میں ایک ہی عید منائی جائے۔ اس سلسلے میں ہم 3 باتوں پر سیر حاصل بحث کریں گے جس کے نتیجے میں حقیقت تک رسائی ممکن ہو پائے گی۔

1- رویت ہلال پر جدت پسند سائنسی اور مذہبی طبقہ میں اختلاف کی وجوہات

2- ٹیکنالوجی کے استعمال سے رویت ہلال میں پیدا ہونے والے سوالات و مسائل

3- رویت ہلال میں آئندہ اربعہ کے اختلاف کی نوعیت

1- رویت ہلال پر جدت پسند سائنسی اور مذہبی طبقہ میں اختلاف کی وجوہات

رویت ہلال کا مسئلہ پاکستان میں آج کل شدت پکڑ رہا ہے۔ جس میں سائنسی اور مذہبی طبقات میں کشمکش روز بروز جنگ کی صورت اختیار کرتی جا رہی ہے۔ ہر ایک اپنے حق میں پر زور دلا کر دے رہا ہے۔ دلائل تک بات ہوتی تو جلد ہی اس کا کوئی نہ کٹھن مثبت نتیجہ سامنے آجاتا۔ مگر بات رویت ہلال کی بجائے ذاتیات تک آکھلے۔ خصوصاً وزارت سائنس و ٹیکنالوجی کے بیانات نے رہی سہی کسر نکال کر رکھ دی ہے۔ بہر حال باشعور اور ملک و ملت سے محبت کرنے والا طبقہ اس ساری صورتحال کا بغور جائزہ لے رہا ہے۔ پرنٹ میڈیا اور الیکٹرانک میڈیا پر بڑے زور و شور سے اس کے اثرات پر بات ہو رہی ہے۔ جدت پسند اور مذہبی طبقہ میں مندرجہ ذیل اختلافات سامنے آرہے ہیں۔

1- نیچا چاند سے کیا مراد ہے؟

2- رویت ہلال کیا ہے سائنسی اور دینی نکتہ نگاہ سے اس کی وضاحت

3- رویت کے معانی

4- رویت ہلال کمیٹی کے قیام کی شرعی حیثیت

چاند کی پیدائش یا نیچا چاند / بصری چاند سے مراد 1-

سائنسی اعتبار سے چاند کی پیدائش سے مراد یہ ہے کہ چاند زمین کے گرد اوسط تقریباً 29.5 دن میں ایک چکر مکمل کرتا ہے اس چکر کے دوران ایک وقت ایسا آتا ہے کہ سورج، چاند اور زمین ایک مستوی پر آجاتے ہیں۔ چاند، زمین اور سورج کے درمیان آجاتا ہے۔ سائنسی اعتبار سے یہ کیفیت چاند کی پیدائش یا نیچا چاند کہلاتی ہے۔<sup>(1)</sup>

<sup>1</sup> <https://earthsky.org/moon-phases/new-moon-dated:22/06/2021-at-12:00am->

## 2- رویت ہلال کیا ہے سائنسی اور دینی نکتہ نگاہ سے اس کی وضاحت سائنسی اعتبار سے رویت ہلال۔

رویت ہلال کیا ہے؟ ہم یہاں پر رویت ہلال کو سائنسی اور دینی اعتبار سے دیکھیں گے۔  
فلکیاتی اصطلاح کا نیا چاند اپنے ابتدائی دور میں بال سے زیادہ باریک ہوتا ہے سورج کے بہت قریب ہونے کی وجہ سے باریک چاند سورج کی طاقت ور شعاعوں کی براہ راست زد میں ہوتا ہے۔ جس کی وجہ سے انسانی آنکھ یا طاقت ور دوربینوں سے بھی نظر نہیں آتا۔ وقت کے ساتھ ساتھ چاند کی عمر زیادہ ہونے سے جہاں ایک طرف اس کی جسامت بڑھتی ہے وہیں پر سورج سے دوری کی وجہ سے اس کی طاقت ور شعاعوں کے حصار سے بھی نکل آتا ہے۔ پھر اس قدر جسامت میں بڑھ جاتا ہے کہ سورج سے خاص فاصلے پر غروب آفتاب کے بعد انسانی آنکھ کو پہلی بار نظر آنے کے قابل ہوتا ہے۔ یہ بصری نیا چاند جس کو رویت ہلال کہتے ہیں۔<sup>(2)</sup> اس کو دیکھنا سنت ہے اور مسلمان رمضان المبارک اور عید کا چاند بڑے شوق سے دیکھتے ہیں۔

### دینی اعتبار سے رویت ہلال:

دینی اعتبار سے چاند کی رویت دو اعتبار سے معتبر ہوگی

1- کثرت شہادت

2- چاند کے نظر آنے کے امکانات

### کثرت شہادت:

کثرت شہادت سے مراد یہ ہے کہ چاند کو مطلع صاف ہونے کی صورت میں لوگوں کی ایک کثیر تعداد دیکھے۔ اس بارے میں فقہاء کی متعدد آراء ہیں۔ بعض کے نزدیک 500 اور بعض کے نزدیک 1000 جم غفیر ہے۔ امام ابو یوسف کے نزدیک کم از کم 50 افراد ہیں لیکن حقیقت یہ ہے کہ یہ قاضی کی صوابدید پر ہے کہ حالات و واقعات کو دیکھ کر جم غفیر کے ہونے یا نہ ہونے کا فیصلہ کرے۔<sup>(3)</sup>

### چاند کے نظر آنے کے امکانات:

دینی اعتبار سے چاند کی عمر پوری ہو جانا کافی نہیں بلکہ گواہوں کی گواہی کے بعد یہ بھی دیکھنا اور پرکھنا ہے کہ آیا اس دن چاند نظر آنے کے امکانات ہیں بھی یا نہیں۔ اگر اس دن چاند کے نظر آنے کے امکانات نہ ہوں تو گواہوں کی گواہی غیر معتبر ہوگی۔

چاند کے نظر آنے کے امکانات کو مندرجہ ذیل مشاہدات سے معلوم کیا جاسکتا ہے۔

1- مقام مشاہدہ کی سطح پر سمندر سے بلندی اگر کم ہو تو ان انعطاف نوکی شرح زیادہ ہوگی اور رویت ہلال کے لیے زیادہ سازگار ہوگی۔ اس سے معلوم ہوا کہ پہاڑوں کی نسبت ساحل سمندر پر نیا چاند دیکھنے کے امکانات زیادہ ہوتے ہیں۔ یہی وجہ ہے کہ

<sup>2</sup> ایضاً

<sup>3</sup> منیب الرحمن، مفتی، رویت ہلال، کراچی، ادارہ عرفان التوقیت، دارالعلوم نعیمیہ، 2018، ص: 51

مرکزی رویت ہلال کمیٹی پاکستان کا مرکزی اجلاس کراچی میں ہوتا ہے کیونکہ وہاں ساحلی پٹی ہونے کے سبب چاند جلد نظر آنے کے امکانات زیادہ ہیں۔ اس کے برعکس خیبر پختونخواہ جیسے علاقے جہاں پہاڑ ہیں اور سبزہ کے سبب مطلع اکثر ابر آلود رہتا ہے وہاں ہلال کے نظر آنے کے امکانات کم ہوتے ہیں۔

2- چاند کی رویت کے لیے چاند کی کم از کم عمر 20 گھنٹے ہونی چاہیے۔

3- غروب شمس اور غروب قمر کا درمیانی فرق کم از کم 40 منٹ ہونا چاہیے۔

4- اگر چاند کی عمر 30 گھنٹے سے بڑھ جاتی ہے تو غروب شمس اور غروب قمر کا درمیانی فرق 35 منٹ ہونے پر بھی ہلال نظر آجاتا ہے۔

5- اگر غروب شمس اور غروب قمر کا درمیانی فرق 50 منٹ سے بڑھ جائے تو تقریباً 19 گھنٹے کی عمر کا چاند بھی دکھائی دے جاتا ہے۔<sup>(4)</sup>

چنانچہ نئے چاند کی ولادت کے ہونے یا نہ ہونے پر تو سائنسدانوں سے کلی اتفاق و اجماع ہوتا ہے لیکن امکان رویت جب خفیف درجے میں ہو تو ان کے معیارات میں اختلاف ہو جاتا ہے یہ بات یاد رہے کہ مکمل عدم امکان رویت اور صریح امکان رویت کے موقع پر ماہرین میں اختلاف کی نوبت نہیں آتی بلکہ خفیف امکان رویت کے موقع پر اختلاف ہو جاتا ہے۔ جس میں سائنس ہلال کے علم ہونے پر رمضان المبارک اور عید کا اعلان کر دیتی ہے۔ جب کہ شریعت میں چاند کے نظر آنے پر اعلان رمضان و عید ہوتا ہے۔ کیونکہ اسلامی نظام رویت کا دار و مدار بنیادی طور پر رویت بصری پر ہے اور اس کے لیے لوگوں کا چاند دیکھنا اور امکان رویت کا ہونا ضروری ہے۔

### رویت کے معانی:

جدید سائنس کی روز بروز ہوتی ترقی اور ٹیکنالوجی کی نت نئی ایجادات نے جدید پڑھے لکھے طبقے کو کافی مرعوب کیا ہے جس کی وجہ سے وہ ہر مسئلے کا حل سائنس میں ڈھونڈنے کی کوشش کرتے ہیں۔ رویت ہلال کے اس مسئلے پر بھی بعض جدت پسند اہل علم نے سائنسی علم کا سہارا لیتے ہوئے رویت کا معنی علم کیا ہے یعنی جان لینا۔ اس لیے جب موجودہ دور میں سائنسی اور فنی ذرائع سے کسی چیز کا علم حاصل ہو جاتا ہے تو پھر قضائے شرعی کے لیے اس پر اکتفاء کر لیا جائے اور مستقل طور پر اسلامی کیلنڈر بنا لیا جائے تاکہ کسی قسم کا اختلاف نہ ہو۔

یہ رائے اصول دین سے ناواقفیت کا اظہار کرتی ہے۔ اصول فقہ کا مسلہ قاعدہ ہے کہ جب تک کسی لفظ کے حقیقی معنی متروک مباحثہ نہ ہوں اسے حقیقت پر ہی محمول کیا جائے گا۔<sup>(5)</sup>

رویت کے حقیقی معنوں سے واقفیت کے لیے حدیث مبارکہ کا حوالہ ضروری ہے۔ نبی اکرم نے فرمایا  
صوموا لرؤیتہ و افطروا لرؤیتہ<sup>(6)</sup>

اس حدیث میں رویت کا حقیقی معنی نبی اکرم ﷺ کے دور سے آج تک مسلمانوں کا معمول رہا ہے ہر دور میں اس پر عمل ہوتا رہا ہے۔ اس پر عمل کرنے میں تعذر نہیں ہے۔ ٹیکنالوجی سے استفادہ تو کیا جاسکتا ہے لیکن اگر چاند افق پر موجود ہو اور نظر نہ آئے تو فیصلہ حساب پر نہیں بلکہ رویت پر ہو گا۔<sup>(7)</sup> لہذا حقیقی معنی سے ہٹنے کا کوئی جواز نہیں ہے۔

<sup>4</sup> ایضاً، ص: 63

<sup>5</sup> ایضاً، ص: 12

<sup>6</sup> امام، ولی الدین، محمد بن عبداللہ، تبریزی، مشکوٰۃ المصابیح، دہلی، رقم الحدیث: 1970

## پاکستان میں رویت ہلال کمیٹی کی شرعی حیثیت؛

### سبب تشکیل:

کسی بھی ملک کو کامیابی سے چلانے کے لیے وہاں پر مختلف ادارے تشکیل دے جاتے ہیں تاکہ عوام الناس کو کسی ضابطے اور قانون کا پابند کیا جاسکے۔ ان کی ضروریات کو مساوی طور پر پورا کرنے کے لیے آسانیاں پیدا کی جاسکیں۔ تاکہ معاشرہ لا قانونیت کا شکار نہ ہو۔ جس کی لاٹھی اس کی بھینس جیسا ظالمانہ اور جاہلانہ طور طریقے سے زندگی گزارنے کی بجائے انصاف اور قانون کی حکمرانی ہو۔ یہی وجہ ہے کہ مختلف رسوم و رواج انسان کو بکھیرتے ہیں جب کہ ایک قانون اور ضابطہ انسانوں کو جوڑتا ہے۔ اس لیے اسلامی حکومت کی شعائر اسلام پر قرآن و سنت کے مطابق عمل درآمد کروانا اس کی بنیادی ذمہ داری ہے۔ اس کو مد نظر رکھتے ہوئے رویت ہلال کے سلسلے میں حکومت پاکستان نے ایک مرکزی کمیٹی تشکیل دے کر قوم کو ایک عید اور ایک ساتھ رمضان کے شروع کرنے کی بھاری ذمہ داری سونپی ہے۔ کمیٹی کے نہ ہونے کی صورت میں ہر گاؤں اور شہر کی مختلف مساجد کے مختلف مسالک سے تعلق رکھنے والے علما کرام اپنی مرضی کی اجارہ داری قائم کر کے ملک اور قوم کو انفراتفری اور لا قانونیت کی طرف لے جاسکتے ہیں (جیسا کہ 2019 کے رمضان میں خیبر پختونخواہ کے مخصوص مسلک سے متعلق چند علماء نے ایک دن پہلے عید الفطر کا اعلان کر کے لاکھوں مسلمانوں کا روزہ ضائع کیا) اس سے ملک کی یک جہتی، شعائر اسلام کی حرمت اور مذہبی روادی پر حرف آسکتا ہے۔

### تشکیل:

حکومت پاکستان میں ملک بھر سے تمام مکاتب فکر کے جید اور ثقہ علما کرام پر مشتمل مرکزی رویت ہلال کمیٹی پاکستان قائم کی ہے اس کی اعانت کے لیے ملک کے تمام صوبوں، ڈویژنل، ضلعی اور سب ڈویژنل ہیڈ کوارٹرز پر زوئل رویت ہلال کمیٹیاں موجود ہیں۔<sup>(۸)</sup> اس کے علاوہ کمیٹی کے ساتھ فنی ماہرین جن میں محکمہ موسمیات، پاکستان نیوی اور سپارکو کے نمائندے فنی معاونت کے لیے موجود ہوتے ہیں۔ اور ان کی متفقہ رائے کی روشنی میں تمام ممبران کی موجودگی میں چیئرمین رویت ہلال کمیٹی چاند کی رویت یا عدم رویت کا اعلان کرتے ہیں۔<sup>(۹)</sup>

### مجلس قضاء اور قاضی کی تقرری کی شرط:

رویت ہلال چونکہ ایک حساس مسئلہ ہے اور اس سے پورے ملک کے مسلمان متاثر ہوتے ہیں اس لیے ضروری ہے کہ اس مسئلے کے حل کے لیے ایک کمانڈنگ اتھارٹی ہو جو اپنی زیر نگرانی جملہ گواہیاں / امکان رویت جیسے مسائل کو حل کرنے میں مہارت رکھتی ہو۔ اس کے لیے ضابطہ یہ ہے کہ

جس بات کا تعلق شہادت سے ہو تو اس کے لیے مجلس قضاء ضروری ہے اور مجلس قضاء کے لیے قاضی کا ہونا ضروری ہے۔

<sup>7</sup> نیب الرحمن، مفتی، رسوبہ، ہلال، ص: 14

<sup>8</sup> ایضاً، ص: 73

<sup>9</sup> ایضاً، ص: 36

قاضی وہ ہوتا ہے جس کو بادشاہ یا حکومت وقت نے منصب قضاء پر مقرر کیا ہو محدود وقت کے لیے یا غیر محدود وقت کے لیے، مخصوص علاقے کے لیے یا پورے بادشاہ حکومت کے دائرہ اختیار کے اندر تمام علاقوں کے لیے، تمام مسائل یا کسی ایک نوع کے مسائل یا مخصوص مسئلہ کے لیے۔ جو بادشاہ قاضی کو مقرر کرتا ہے اس کے لیے عادل یا مسلمان ہونا ضروری نہیں ہے۔<sup>(10)</sup> ملک پاکستان میں اب انصاف کے لیے الگ سے عدالتیں قائم ہیں جس میں قاضی کو جج کہا جاتا ہے ان کو عدالتوں کے انصاف تک محدود کیا گیا ہے جب کہ ماضی میں قاضی انصاف کے ساتھ زندگی کے اور بھی بہت سے مسائل کے حل کا ذمہ دار ہوتا تھا جس میں روعیت ہلال بھی شامل ہے۔ مگر اب حکومت نے اس کے لیے ایک الگ نظام مرکزی رویت ہلال قائم کیا ہے۔ جس میں ملک بھر کے جید علماء شامل کیے جاتے ہیں جن کے ذمہ صرف یہ کام ہوتا ہے کہ وہ قرآن و سنت کی روشنی میں رویت ہلال کے اعلان کے ذمہ دار ہوتے ہیں۔

جب کہ سائنسی ترقی کو انسانیت کی کامیابی قرار دینے والا جدید طبقہ رویت ہلال کمیٹی کو وقت اور پیسے کا ضیاع سمجھتا ہے اور اس کمیٹی کو غیر ضروری خیال کرتا ہے۔ اس کے نزدیک جب رویت ہلال کا علم سائنس کی ٹیکنالوجی سے ہمیں کئی سال قبل بلکہ دہائیوں تک ہو سکتا ہے تو پھر اتنے بڑے ادارے کا قیام غیر ضروری ہے اور اتنے زیادہ اہتمام اور احتشام سے روعیت ہلال شاہانہ اخراجات اور فضول خرچی میں آتا ہے۔ جس کی کوئی ضرورت نہ ہے۔ مفت کی تنخواہیں لینے والے علماء سے جان چھڑالینی چاہیے اور سائنس و ٹیکنالوجی پر مکمل بھروسہ کرنا چاہیے۔ جس سے ملک میں رمضان اور عید کے چاند کی رویت کی صورت میں وحدت پیدا ہوگی۔

مندرجہ بالا گفتگو سے ہم اس نتیجے پر پہنچے ہیں کہ سائنسی طبقہ چاند کی مدت پوری ہونے پر رویت ہلال کا اعلان کر دینا دینی فریضہ سمجھ رہا ہے اور اسے اپنی کامیابی جانتا ہے جب کہ مذہبی طبقہ قرآن و سنت کو اپنا رہبر و رہنما مانتے ہوئے اپنے بیانیے سے پیچھے ہٹنے کو تیار نہیں ہے اور حقیقت بھی یہی ہے کہ قرآن و سنت سائنس کے تابع نہ ہے۔ رویت ہلال میں احادیث مبارکہ واضح ہیں کہ جب تک چاند نظر نہ آئے رمضان یا عید نہ کرو۔ ظاہری آنکھ سے دیکھنے کو رویت ہلال کہا گیا ہے نہ کہ علم حاصل کرنے کو۔ اس لیے سائنسی طبقہ کو اختلاف میں حد سے نہیں گزرنا چاہیے بلکہ حقیقت کو سمجھنے کی کوشش کرنی چاہیے۔

## 2- ٹیکنالوجی کے استعمال سے رویت ہلال میں پیدا ہونے والے سوالات و مسائل:

رویت ہلال میں ٹیکنالوجی کے استعمال سے ذہنوں میں چند سوالات ابھرتے ہیں جن کا مناسب جواب ضروری ہے مثلاً

1- ٹیکنالوجی پر مکمل بھروسہ کیا جاسکتا ہے؟

2- ٹیکنالوجی سنت نبوی صلی اللہ علیہ والہ وسلم کی متبادل ہو سکتی ہے؟

3- ٹیکنالوجی کا استعمال ہمیں کئی سنتوں سے محروم کر دے گا۔

اس کے علاوہ ہمیں بڑے غور و فکر اور تدبر سے اس پہلو پر بھی سوچنے کی ضرورت ہے کہ

"رویت ہلال میں آئمہ اربعہ کے اختلاف کی حقیقت کیا ہے؟" اس کو تحقیقی انداز میں جانچنا ہے تاکہ مسئلے کو سمجھ کر اختلاف سے نکل کر حقیقت پر مبنی فقہی سوچ کو اپنایا جاسکے۔

1- ٹیکنالوجی پر مکمل بھروسہ کیا جاسکتا ہے؟

تو اس کا جواب جو علماء کرام اور مذہبی پڑھا لکھا طبقہ دے رہا ہے کے مطابق قمری کلیئڈر کو مخصوص نہیں کیا جاسکتا۔ ہاں سولر کلیئڈر کو مخصوص کیا جاسکتا ہے کیونکہ اس میں تبدیلی نہیں آتی۔ شمسی / سولر سال 365 دن کا ہوتا ہے اور قمری سال 355 دن کا۔ چاند کے گھٹنے بڑھنے پر قمری ماہ کا تعین ہوتا ہے اور قمری ماہ کبھی 29 دن کا ہوتا ہے اور کبھی 30 دن کا۔ کبھی مسلسل دو ماہ 30 دن یا 29 دن کے بھی ہو سکتے ہیں۔ اس لیے قمری سال کو مخصوص نہیں کہا جاسکتا۔ ہاں پشین گوئی (اندازہ) ضرور کی جاسکتی ہے۔ اس کے لیے جدید ٹیکنالوجی (دور بین۔ مائیکروسکوپ وغیرہ سے) استفادہ کیا جاسکتا ہے۔ جس میں کوئی برائی نہ ہے۔<sup>(11)</sup>

قرآن و سنت میں ایسی وضاحت نہیں ہے کہ زیادہ سے زیادہ کتنے قمری مہینے مسلسل تیس دن کے ہو سکتے ہیں اور کتنے مسلسل 29 دن کے ہو سکتے ہیں؟ امام احمد رضا فرماتے ہیں کہ زیادہ سے زیادہ مسلسل چار قمری مہینے تیس دن کے ہو سکتے ہیں اور زیادہ سے زیادہ مسلسل تین قمری مہینے انتیس دن کے ممکنہ طور پر ہو سکتے ہیں<sup>(12)</sup>

اور اسی طرح امام قسطلانی کے نزدیک دو یا تین قمری مہینے مسلسل انتیس دن کے ہو سکتے ہیں<sup>(13)</sup>

لیکن یہ سب امکانات کی باتیں ہیں ان پر کسی شرعی فیصلے کا مدار نہ ہے۔

اس کے علاوہ جدید ٹیکنالوجی کے استعمال پر مکمل بھروسہ اس لیے بھی نہیں کیا جاسکتا کہ محکمہ موسمیات موسم اور بارش کے بارے میں روزانہ بتاتا ہے۔ اکثر اس کی پشین گوئی درست ثابت ہوتی ہے۔ بعض اوقات ٹیکنالوجی کے بالکل خلاف موسم ہوتا ہے۔ یہ بات کسی حد تک دل کو لگتی ہے کہ ٹیکنالوجی سے استفادہ تو کیا جاسکتا ہے مگر اندازے کی حد تک۔ اس کو مخصوص کرنے کے معاملے میں تحفظات شدید ہیں۔

## 2- ٹیکنالوجی سنت نبوی کی جگہ لے سکتی ہے؟

یہ سوال بڑی اہمیت کا حامل ہے جس پر لڑائی جھگڑا کرنے کی بجائے غور و فکر اور تدبر کرنے کی ضرورت ہے۔ تاکہ معاشرے میں انتشار کی بجائے افہام و تفہیم والا ماحول پیدا ہو۔ تبدیلی ہمیشہ اضطراب لاتی ہے۔ کئی بحثوں کو جنم دیتی ہے۔ کئی سوالات اٹھتے ہیں۔ بعض کے جواب فوراً مل جاتے ہیں اور بعض سوالات اہل علم و دانش کی توجہ کے تادیر مرہون منت ہوتے ہیں۔ جس پر قومی اور بین الاقوامی مباحثہ جنم لیتا ہے جس کے دور رس اثرات مرتب ہوتے ہیں۔ آخر میں اجماع امت کا راستہ کھلتا ہے۔ اور آہستہ آہستہ امت مشکل کا حل ڈھونڈ لیتی ہے۔ اس لیے نئی چیز سے گھبرانا نہیں چلیے۔ نہ ہی تبدیلی والے کو غیر مسلم اور بے دین کے فتوؤں سے نوازنا چاہیے۔ اگر دیکھا جائے تو یہی لوگ علم و دانش کی تخلیقات کا باعث بنتے ہیں۔ ان کے اعتراضات اپنی جگہ مگر انہی اعتراضات پہ تحقیق، غور و فکر اور تدبر ہوتا ہے تو معاشرہ تبدیلی کی اچھائیاں اپنالیتا ہے اور برائیوں سے چھٹکارا پاتا ہے۔ اس وجہ سے یہ لوگ بھی برابر کے قابل احترام ہوتے ہیں۔ یہ حقیقت ہے کہ ٹیکنالوجی سنت نبوی ﷺ کی جگہ نہیں لے سکتی بلکہ دنیا کی کوئی بھی چیز نبی پاک ﷺ کی سنت مبارکہ کی متبادل تو دور کی بات اس کے بارے میں سوچا بھی نہیں جاسکتا۔ ہاں یہ ضرور ہے کہ حالات کے مطابق سنت نبوی ﷺ پر عمل درآمد میں آسانی کے لیے کسی چیز کو اپنالیا جائے تو اس میں مضائقہ نہیں ہے۔ جیسے اذان، شعائر اسلام میں سے ہے۔ جدید ٹیکنالوجی کی وجہ سے ہر گھر، ہر مسجد میں نماز کے اوقات کے کلیئڈر موجود ہیں اور عموماً کاروباری طبقہ / مصروف لوگ اذان شاید

<sup>11</sup> <https://www.YouTube.mirzamuhammadaliinjinear> Dated: 04/06/2019 at 07:10 am

<sup>12</sup> بریلوی، احمد رضا خان، فتاویٰ رضویہ، فیصل آباد، مطبوعہ سنی دارالاشاعت، ج 26، ص: 423

<sup>13</sup> علامہ، احمد قسطلانی، ارشاد الساری شرح صحیح بخاری، مصر، مطبع مبینہ، 1306ھ، ج 3، ص: 357



ہی سنتے ہوں لیکن نماز کے اوقات پر وقت دیکھ کر نماز باجماعت کا بھی اہتمام کرتے ہیں۔ وقت پر مساجد میں بھی پہنچ جاتے ہیں۔ مگر آج تک کسی نے نہیں کہا کہ اب اذان کی ضرورت نہ ہے۔ کیلنڈر کی اہمیت اپنی جگہ، نمازوں کے اوقات معلوم کرنا بھی اعلیٰ، اب تو ٹیکنالوجی نے کمپیوٹر گھڑیوں کے ذریعے کیلنڈر کی جگہ بھی لے لی ہے۔ روزانہ گھر میں / مساجد میں جملہ نمازوں کے اوقات اول، آخر، زوال، اشراق، چاشت، دن، مہینہ، سال اور یہاں تک کہ اس دن کا ٹمپر پچر بھی معلوم ہو جاتا ہے۔ اس کے باوجود اذان ہوتی ہے۔ کیونکہ یہ سنت نبوی ﷺ ہے۔ ٹیکنالوجی نے آسانی پیدا کی ہے مگر سنت کی جگہ نہیں لی اور نہ ہی لے سکتی ہے۔ اسی طرح رویت ہلال میں بھی ٹیکنالوجی سے استفادہ کیا جا رہا ہے اور مزید حقائق تک رسائی کے لیے استفادہ کیا جاسکتا ہے مگر ٹیکنالوجی پر مکمل بھروسہ ہمیں کتنی ہی سنتوں سے محروم کر دے گا۔

### 3- ٹیکنالوجی کا استعمال ہمیں کئی سنتوں سے محروم کر دے گا۔

اب اس سوال کا جواب باقی ہے کہ کیا ٹیکنالوجی کا استعمال ہمیں سنت نبوی ﷺ سے محروم کر دے گا؟ تو اس کا جواب یہ ہے کہ اگر ہم مکمل طور پر ٹیکنالوجی پر بھروسہ کر لیں اور آنکھیں بند کر کے اس پر عمل کرنا شروع کر دیں تو یقیناً ہم بہت سی سنتوں سے محروم ہو جائیں گے۔ جیسے اسلام کے معاشی نظام کو چھوڑا تو ہم مادیت پرستی کا شکار ہو گئے۔

صرف رویت ہلال کبھی ٹیکنالوجی کے رحم و کرم پر چھوڑ دیں تو کم از کم تین سنتوں سے محروم ہو جائیں گے۔ جو کہ درج ذیل ہیں:

#### 1- چاند کو بصری آنکھ سے دیکھنے کی سنت

#### 2- مطلع ابر آلود ہونے کی صورت میں شعبان کے 30 دن / رمضان کے 30 دن پورے کرنے کی سنت

#### 3- چاند کو دیکھ کر دعا مانگنے کی سنت سے محرومی۔

#### 1- چاند کو بصری آنکھ سے دیکھنے کی سنت۔

#### الف- چاند دیکھ کر روزہ اور عید کرنے کی تلقین۔

آقا علیہ السلام چاند دیکھ کر روزہ اور عید کرنے کی تلقین فرماتے۔ رمضان میں روزہ کے لیے آپ ﷺ نے بڑے واضح انداز میں امت کو تلقین کی کہ صرف چاند نظر آنے کی صورت میں رمضان کا روزہ رکھا جائے گا۔ ابر آلود ہونے کی وجہ سے اگر چاند دکھائی نہیں دیتا تو پھر شکی کے دن کا روزہ نہ رکھا جائے۔ بلکہ شعبان کے 30 دن مکمل کر کے پھر رمضان شریف شروع کیا جائے۔ یہی حکم عید الفطر کے لیے فرمایا حدیث نبوی ﷺ میں ہے

ابن عمر رضی اللہ تعالیٰ عنہما قال، قال رسول الله الشهر تسع وعشرون فلا تصوموا حتى ترووه ولا تفطروا حتى تروه فان غم عليكم فاقدروا الله۔<sup>(14)</sup>

حضرت عبد اللہ ابن عمر رضی اللہ تعالیٰ عنہما بیان کرتے ہیں۔ رسول اللہ ﷺ نے فرمایا کہ ماہ انتیس دن کا بھی ہوتا ہے اس لیے چاند دیکھے بغیر تم روزہ نہ رکھو اور نہ چاند دیکھے بغیر عید کرو اگر مطلع ابر آلود ہو تو روزوں کی مدت پوری کرو۔

<sup>14</sup> قشیری، مسلم بن حجاج، صحیح مسلم، ریاض، دار السلام، رقم الحدیث: 2398

اسلامی مہینہ چونکہ چاند کی گردش پر محیط ہے اور قمری مہینہ 29 یا 30 دنوں کا ہوتا ہے اس لیے فرماتے ہیں کہ 29 دنوں کے بعد چاند نظر آئے تو ٹھیک وگرنہ 30 دن پورے کیے جائیں۔ اور اگلے دن رمضان شریف شروع کیا جائے۔ آقا علیہ السلام نے یوم شک کاروزہ رکھنے سے منع کیا ہے۔ تاکہ امت میں اس عظیم ماہ کی ابتدا اور اختتام میں اختلاف پیدا نہ ہو بلکہ یکسانیت اور یکسوئی ہو۔

ب۔ یوم شک کے روزے کی ممانعت

یوم شک کی تعریف:

امام طحاوی کے مطابق تیس شعبان کو مطلع ابر آلود ہو اور چاند نظر نہ آیا ہو یا قاضی کے پاس چاند دیکھنے کی ایسے شخص نے گواہی دی ہو جس کی گواہی قبول نہ کی جاتی ہو یا ایک غلام یا ایک عورت نے چاند دیکھنے کی خبر دی ہو۔<sup>(15)</sup> آقا علیہ السلام نے اپنی امت کے لیے آسانیاں فرمائیں اور رمضان اور عید کو چاند دیکھنے کی گواہی سے مشروط کیا۔ چاند نظر نہ آنے کی صورت میں 30 دن مکمل کرنے کا فرمایا۔ مطلع ابر آلود ہونے کی صورت میں اگر چاند دکھائی نہ دیتا تو آپ ﷺ روزہ نہ رکھتے بلکہ شعبان کے 30 دن مکمل فرماتے۔

حضرت عباس سے مروی ہے۔

عن ابن عباس قال عجت ممن يتقدم الشهر وقد قال رسول الله اذ ارايتم الهلال فاصوموا واذ ارايتموه فافطروا فان غمه عليكم فاكملوا العدة ثلاثين۔۔<sup>(16)</sup>

حضرت عباس فرماتے ہیں کہ اس شخص پر تعجب ہے جو ماہ رمضان شروع ہونے سے پہلے روزہ رکھتا ہے جب کہ رسول اللہ نے فرمایا کہ جب تم چاند دیکھو تو پھر روزہ رکھو اور جب اگلا چاند دیکھو تو روزے رکھنا چھوڑ دو۔ اگر چاند چھپ جائے تو مہینے کی گنتی تیس دن پوری کرو۔

اسی طرح عید کے چاند کو بھی تسلی سے دیکھنے کی تعلیم دی۔ چاند نظر آجائے تو عید کا اعلان فرماتے۔ شک کی صورت میں 30 روزے پورے فرماتے۔ حضرت عبد اللہ بن عمر رضی اللہ تعالیٰ عنہما سے مروی ہے کہ رسول اللہ ﷺ نے فرمایا۔

لاتصوموا حتى تروا الهلال ولا تفتروا حتى تروه فان اغمى عليكم فاقدروا له۔<sup>(17)</sup>

تم چاند دیکھے بغیر روزہ نہ رکھو اور نہ چاند دیکھے بغیر عید کرو۔ اگر مطلع ابر آلود ہو تو اس کے لیے (روزوں کی) مدت پوری کرو۔ صلۃ بن زفر بیان کرتے ہیں کہ ہم عمار بن یاسر کے پاس بیٹھے ہوئے تھے تو وہ ایک بھیٹی بکری لے کر آئے اور کہا: کھاؤ، تو لوگوں میں سے ایک شخص نے کہا: میں روزہ دار ہوں۔ حضرت عمار نے کہا: جس نے یوم شک کاروزہ رکھا اس نے ابو القاسم ﷺ کی نافرمانی کی۔<sup>(18)</sup>

<sup>15</sup> علامہ بدر الدین عینی، عمدۃ القاری، مصر، ادارہ الطباعة المنيرية، 1348ھ، ج4، ص: 382

<sup>16</sup> نسائی، احمد بن شعیب، امام، سنن نسائی، ریاض، دار السلام، رقم الحدیث: 2127

<sup>17</sup> نسائی، احمد بن شعیب، امام، سنن نسائی، ریاض، دار السلام، رقم الحدیث: 2127

<sup>18</sup> ابن ماجہ، محمد بن یزید، امام، سنن ابن ماجہ، ریاض، دار السلام، رقم الحدیث: 1648

مندرجہ ذیل گفتگو سے ہم اس نتیجے پہ پہنچے ہیں کہ رویت ہلال کے بغیر نہ تو روزہ رکھیں اور نہ ہی عید کریں۔ مطلع صاف ہو تو ٹھیک ہے۔ ابر آلود ہونے کی صورت میں شک کی بنیاد پر روزہ اور عید نہ کی جائے۔

## 2- مطلع ابر آلود ہونے کی صورت میں شعبان کے 30 دن / رمضان کے 30 دن پورے کرنے کی سنت

اسلامی نظام رویت کا مدار بنیادی طور پر رویت بصری پر ہے اس بارے میں آقا علیہ السلام کی احادیث سے کتب بھری پڑی ہیں جن میں آپ ﷺ نے واضح طور پر چاند دیکھ کر رمضان اور عید کرنے کا حکم دیا ہے۔ مطلع ابر آلود ہونے کی صورت میں جب چاند نظر آنے کی امید نہ ہو تو 30 دن پورے کرنے کی ہدایت کی ہے۔

صحیح مسلم شریف میں ہے کہ۔

عن ابن عمر رضی اللہ تعالیٰ عنہما قال۔ قال رسول اللہ (لا تصوموا حتی تروا الهلال ولا تفتروا حتی تروہ فان غم علیکم فاقد رواہ) (19)

ابن عمر رضی اللہ تعالیٰ عنہما بیان کرتے ہیں کہ رسول اللہ ﷺ نے فرمایا کہ تم روزہ نہ رکھو حتیٰ کہ تم (رمضان کا) چاند دیکھ لو۔ اور روزہ رکھنا موقوف نہ کرو حتیٰ کہ تم اس (ہلال شوال) کو دیکھ لو۔ اگر مطلع ابر آلود ہو تو اس کے لیے (تیس دن کا) اندازہ کر لو۔

عن ابن عمر رضی اللہ تعالیٰ عنہما قال رسول اللہ (الشہر تسع وعشرون لیلة فلا تصوموا حتی تروہ فان غم علیکم فاکملو العدة ثلاثین) (20)

ابن عمر رضی اللہ تعالیٰ عنہما بیان کرتے ہیں کہ رسول اللہ ﷺ نے فرمایا کہ ماہ انتیس دن کا بھی ہو سکتا ہے تم روزہ نہ رکھو حتیٰ کہ تم اس (ہلال رمضان) کو دیکھ لو۔ اگر مطلع ابر آلود ہو تو پھر تیس کی گنتی مکمل کر لو۔

ٹیکنالوجی کے استعمال سے مطلع ابر آلود ہونے کی صورت میں بھی چاند کے نظر آنے کی مدت پوری ہونے پر یعنی رویت ہلال کا علم ہونے کی بناء پر رمضان / عید کا اعلان کر دیا جائے گا۔ پھر اس حدیث کے بارے میں صاحبان علم و دانش کیا کہیں گے۔

اگر مطلع ابر آلود ہو تو پھر 30 دن کی گنتی مکمل کر لو۔ (21)

ٹیکنالوجی کے استعمال سے "پھر 30 دن پورے کر لو" کی سنت پر کبھی عمل نہ ہو سکے گا۔ کیونکہ ٹیکنالوجی نے چاند نظر آنے یا نہ آنے کا اعلان نہیں کرنا بلکہ یہ اعلان / کلینڈر ہونا ہے کہ اس شام کو چاند کی مدت پوری ہو گیا ہے۔ یعنی سائنسی ذرائع سے رویت ہلال کا علم ہو گیا ہے۔ چاہے چاند نظر آئے یا نہ آئے۔ اس لیے کل رمضان / عید ہوگی۔

حضرت عائشہ رضی اللہ تعالیٰ عنہا نے بیان کیا کہ رسول اللہ صلی اللہ علیہ وسلم شعبان کی اس قدر حفاظت کیا کرتے تھے کہ جتنی دوسرے مہینوں کی حفاظت نہیں کرتے تھے۔ پس جب آپ ﷺ ہلال رمضان کو دیکھ لیتے تو روزہ رکھتے۔ پس اگر مطلع ابر آلود ہوتا تو آپ ﷺ تیس دن پورے کرتے پھر روزہ رکھتے۔ (22)

19 قشیری، مسلم بن حجاج، صحیح مسلم، رقم الحدیث، 2398

20 بخاری، محمد بن اسماعیل، امام، الصحیح البخاری، کراچی، مطبوعہ نور محمد اصح المطابع، رقم الحدیث، 1907

21 ایضاً

22 ابو داؤد، سلیمان بن اشعث، امام، سنن ابی داؤد، رقم الحدیث۔ 2375

اس سے معلوم ہوا کہ رمضان کے ثبوت کے لیے ہمیں کسی اور علم کی ضرورت نہیں ہے اگر ایسا ہوتا تو نبی کریم ﷺ بھی چاند دکھائی نہ دینے کی صورت میں (مطلع ابر آلود ہونے کی صورت میں) میں اس علم کا اعتبار کرتے اور مسلمہ... اسی کا حکم دیتے۔

جہور علماء کے مطابق، رمضان کا روزہ اسی وقت رکھا جائے گا کہ جب یقین سے ثابت ہو جائے کہ شعبان کا مہینہ ختم ہو گیا ہے اور یہ یقین اسی وقت حاصل ہو گا جب

1۔ رمضان کا چاند دکھائی دے

2۔ یا شعبان کے تیس دن پورے کیے جائیں

اسی طرح رمضان کے مہینے کے ختم ہونے کا یقین بھی اس وقت حاصل ہو گا جب

1۔ شوال کا چاند دکھائی دے

2۔ یا رمضان کے تیس روزے پورے ہو جائیں (23)

حدیث شریف میں ہے

حضرت ابن عمر بیان کرتے ہیں کہ رسول اللہ ﷺ نے فرمایا کہ ہم ایسی امت ہیں جو (مکتب میں) پڑھی لکھی نہیں ہے نہ ہم (مہینے) کو لکھتے ہیں نہ (اس کا) حساب کرتے ہیں۔ مہینہ اس طرح، اس طرح اور اس طرح ہوتا ہے (آپ نے دوبار ہاتھ کی انگلیوں سے دس کا اشارہ کیا) اور تیسری بار ایک انگلی کو دبا لیا یعنی مہینہ انتیس دن کا بھی ہوتا ہے اور تیس دن کا بھی ہوتا ہے۔ (24)

اس حدیث سے معلوم ہوا کہ رمضان یا عید کے چاند کا علم نجوم یا چاند کے منازل سفر کے حساب سے معین کرنا شریعت میں معتبر نہیں ہے۔ شریعت میں معتبر صرف یہ ہے کہ چاند دکھائی دے ورنہ پھر شعبان کے تیس دن یا رمضان کے تیس روزے پورے کیے جائیں۔ (25)

3۔ چاند کو دیکھ کر دعائے مانگنے کی سنت سے محرومی۔

5 سالہ یا دس سالہ قمری کلینڈر پر عمل کرنے سے لوگوں میں رویت ہلال کی دلچسپی کم ہو جائے گی۔ جب رویت ہلال کی سنت چھوٹے گی تو لاحالہ چاند کو دیکھ کر دعائے مانگنے کی سنت بھی امت آہستہ آہستہ بھول جائے گی۔

الف۔ ہر ماہ کا چاند دیکھنے پر مخصوص دعا۔

ہر ماہ چاند طلوع ہونے پر آقا علیہ السلام دعا فرماتے۔ یہ آپ ﷺ کا معمول مبارک تھا اسی وجہ سے چاند دیکھنے کے بعد یہ دعائے مانگنا مستحب ہے۔ حضرت عبد اللہ بن عمر رضی اللہ تعالیٰ عنہما بیان کرتے ہیں کہ رسول اللہ ﷺ چاند دیکھنے کے بعد یہ دعائے مانگتے تھے۔

"اللہ اکبر اللہم اہلہ علینا بالامن والایمان والسلامۃ والاسلام والتوفیق لہاتحبت وترضی ربی وربک اللہ"۔ (26)

"اللہ اکبر اے اللہ! ہم پر یہ چاند امن اور ایمان اور سلامتی اور اسلام کے ساتھ گزار اور اس چیز کی توفیق کے ساتھ جو تجھ کو پسند ہو اور جس پر تو راضی ہو۔ میرا رب اور تیرا رب اللہ ہے۔"

23 سعیدی، غلام رسول، علامہ، نغمہ الباری، لاہور: فریڈ بک سٹال، ج4، ص92-391

24 بخاری، محمد بن اسماعیل، امام، الصحیح البخاری، رقم الحدیث: 1913

25 ابن بطال، علی بن خلف، شرح ابن بطال، بیروت، دارالکتب العلمیہ، 1424ھ، ج4، ص24

26 ابن قدامہ، عبد اللہ بن احمد، المغنی، بیروت، مطبوعہ دارالفکر، 1405ھ، ج3، ص4-6

ب۔ رمضان کا چاند دیکھنے پر مخصوص دعا:

جبکہ رمضان شریف کا چاند طلوع ہوتا تو آقا علیہ السلام اس کے لیے مخصوص دعا فرماتے  
"اللهم سلمنی لرمضان وسلم رمضان لی وتسلمه منی متقبلاً۔" (27)

مندرجہ بالا بحث سے ہم یہ نتیجہ اخذ کرتے ہیں کہ دین اسلام کی تعلیمات ٹیکنالوجی کی محتاج نہ ہیں۔ ٹیکنالوجی کی ترقی کو دین اسلام کے احکامات کی روشنی میں پرکھا جائے گا۔ ٹیکنالوجی اگر قرآن و سنت کے احکامات سے مطابقت رکھے گی تو اسے بخوشی قبول کیا جائے گا وگرنہ اسے رد کر دیا جائے گا۔ اسی طرح رویت ہلال کے سلسلہ میں یہ بات سامنے آئی کہ اگر رویت ہلال کے سلسلہ میں مکمل طور پر ٹیکنالوجی پر اعتماد کیا جاتا ہے تو پھر بہت ساری سنتیں چھوٹ جاتی ہیں جو کہ سراسر گھائے کا سودا ہے۔ ایک مسلمان کسی طور پر بھی یہ نہیں چاہے گا کہ وہ جان بوجھ کر سنت مصطفیٰ ﷺ کو نہ اپنائے یا اس کے خاتمے کا سبب بنے۔ ہاں یہ ضرور ہے کہ ٹیکنالوجی کی اپنی اہمیت ہے اس سے انکار ممکن نہیں۔ مگر دین کی قربانی دے کر ٹیکنالوجی کو نہیں اپنایا جاسکتا۔ اس کے استعمال سے اگر کسی طرح سنت مصطفیٰ ﷺ پر عمل درآمد میں آسانی پیدا ہوتی ہے تو اس ٹیکنالوجی کو بلا تاخیر اپنایا جائے اس میں کسی قسم کی مزاحمت نہیں ہونی چاہیے۔ اس کے استعمال میں جو بھی تحفظات ہوں انکو فوری طور پر دور کرنا چاہیے۔ ہاں، ٹیکنالوجی کے استعمال سے استفادہ کرنے کا ایک دوسرا حل بھی ممکن ہے کہ تجرباتی طور پر 15، 20 سالہ کیلنڈر بھی بنا لیا جائے اور ساتھ ساتھ رویت ہلال کمیٹی کے ذریعے شعبان اور رمضان المبارک کے مواقع پر رویت ہلال بھی ہو جائے اگر دونوں طرف سے تصدیق ہو جائے تو بہت اعلیٰ، وگرنہ آخری فیصلہ رویت ہلال کمیٹی کا ہی ہونا چاہیے۔ اس طریقہ سے سنتوں پر عمل کے ساتھ ساتھ ٹیکنالوجی سے بھی استفادہ رہے گا۔ اس سے ہمیں ٹیکنالوجی کی اعتباریت کا بھی علم ہو جائے گا اور یقیناً وقت کے ساتھ ساتھ ہم حقیقت حال سے آگاہ ہو کر حق کو پالیں گے۔ اس سلسلہ میں لڑائی جھگڑے سے بچنا چاہیے۔

3۔ رویت ہلال میں آئمہ اربعہ کے اختلاف کی نوعیت

دنیا کا یہ نظام قدرت قمر و شمس کی حرکات کا مرہون منت ہے۔ ارشادِ باری ہے  
وَ آيَةٌ لَهُمُ اللَّيْلُ مَسْلُوحٌ مِنْهُ أَتَّهَلُّوا فِذَاهُمْ مُظْلِمُونَ وَ لَكِنَّهُمْ تَجْرُونَ لِمُسْتَقَرٍّ لَهُمْ لَكُلِّ تَقْدِيرٍ الْعَزِيزِ الْعَلِيمِ وَ الْقَمَرَ قَدَرْنَا هَ مَثَلًا حَتَّىٰ عَمَلًا كَالْعُرْجُونِ الْقَدِيمِ لَا لَكِنَّهُمْ يَبْتَغِي لَهَا أَنْ تَلْكَبَ الْقَمَرَ وَ لَا اللَّيْلُ سَلَقَ النَّهَارَ وَ كَلَّ فِي فَلَكٍ يَسْبَحُونَ۔ (28)

"اور ان کے لیے ایک نشانی رات ہے ہم اس پر سے دن کھینچ لیتے ہیں جیسی وہ اندھیروں میں ہیں اور سورج چلتا ہے۔ اپنے ایک ٹھہراؤ کے لیے۔ یہ حکم ہے زبردست علم والے کا۔ اور چاند کے لیے ہم نے منزلیں مقرر کیں۔ یہاں تک پھر ہو گیا جیسے کھجور کی پرانی ڈالی۔ سورج کو نہیں پہنچتا کہ چاند کو پکڑ لے اور نہ رات دن پر سبقت لے جائے۔ اور ہر ایک ایک گھیرے میں تیر رہا ہے۔"

مسلمانوں کی اسلامی مہینوں کی ابتداء اور انتہاء چاند کے دیکھنے پر منحصر ہے یہی وجہ ہے کہ نبی کریم ﷺ کے زمانہ سے لے کر آج تک دنیا بھر کے مسلمانوں کا یہ عمل رہا ہے جب کہ بعض عبادات میں سے بعض کا تعلق قمری نظام سے ہے اور بعض شمسی نظام کے مطابق

27 علی متقی بن حسام الدین، علامہ، کنز الایمان، بیروت، مطبوعہ موسسہ الرسالہ، 1405ھ، ج 8، ص 584

28 یس: 36: 30

انجام پاتی ہیں۔ مثلاً شمسی نظام کے حساب سے نمازوں کے اوقات، سحر و افطار اور طلوع و غروب کے اوقات مقرر ہیں جب کہ قمری مہینوں کے ساتھ ہمارا روزوں، زکوٰۃ اور حج کی عبادات کا تعلق ہے۔ ارشاد بانی ہے۔

"يسئلونك عن الاهلة قل هي مواقيت للناس والحج"۔ (29)

"تم سے نئے چاند کو پوچھتے ہیں۔ تم فرما دو وہ وقت کی علامتیں ہیں لوگوں اور حج کے لیے۔"

چاند کے گھٹنے بڑھنے کے فوائد اللہ تعالیٰ نے بیان کیے ہیں یعنی اس کا گھٹنا بڑھنا وقت کی علامتیں ہیں۔ آدمیوں کے ہزار ہا دینی و دنیاوی کام اس سے متعلق ہیں۔ مثلاً ہلال رمضان اور ہلال عید کا اعلان۔ اول میں جب چاند باریک ہوتا ہے تو دیکھنے والا جان جاتا ہے کہ یہ ابتدائی تاریخیں ہیں اور جب چاند پورا روشن ہوتا ہے تو معلوم ہو جاتا ہے کہ یہ مہینے کی درمیانی تاریخ ہے۔ چاند جب چھپ جاتا ہے تو معلوم ہوتا ہے کہ مہینہ ختم ہو گیا ہے۔ یوں چاند کے گھٹنے بڑھنے سے دنوں، مہینوں اور سالوں کا حساب ہوتا ہے۔ یہ ایک قدرتی جنٹری ہے جو آسمان کے صفحہ پر ہمیشہ کھلی رہتی ہے۔ (30) روایت ہلال ہمیں شعائر اسلام پر عمل کرنے میں معاون و مددگار ہوتا ہے۔ جیسے کہ رمضان المبارک کی ابتداء، انتہا، عیدین اور جملہ مقدس راتوں اور دنوں کا تعین۔ روایت ہلال میں ہلال رمضان اور ہلال عید الفطر کی بڑی اہمیت ہے۔ ابتداء میں روایت ہلال پر متفق علیہ احادیث بیان کی جا چکی ہیں۔ روایت ہلال کے لیے پہلی شرط یہ ہے کہ ہلال رمضان / ہلال عید دیکھنے والا مسلمان ہو۔

سنن ابو داؤد میں عکرمہ سے روایت ہے کہ

"عن عكرمة انهم شكوا في رمضان مرة فأرادوا ان لا يقوموا ولا يصوموا فاجاء اعرابي من الحرة فشهد انه راى الهلال فاتي به النبي ﷺ فقال التشهد ان لا اله الا الله واني رسول الله واني رسول الله قال نعم و شهد انه راى الهلال فامر بلال فنادى في الناس ان يقوموا وان يصوموا"۔ (31)

"مکر مہ کہتے ہیں کہ ایک بار لوگوں کو ہلال رمضان میں شک ہو گیا۔ ان کا ارادہ ہو گیا کہ تراویح پڑھیں گے نہ روزہ رکھیں گے۔ اچانک حرہ سے ایک اعرابی آیا اور اس نے چاند دیکھنے کی گواہی دی۔ اس کو نبی اکرم ﷺ کی خدمت میں پیش کیا گیا۔ آپ ﷺ نے فرمایا کہ تو اللہ تعالیٰ کے وحدہ لا شریک ہونے اور میرے رسول ہونے کی گواہی دیتا ہے۔ اس نے کہا۔ ہاں! اور اس نے چاند دیکھنے کی گواہی دی۔ آپ ﷺ نے بلال رضی اللہ تعالیٰ عنہ کو اعلان کرنے کا حکم دیا۔ سو بلال نے یہ اعلان کیا کہ لوگ تراویح پڑھیں اور روزہ رکھیں۔"

اس حدیث مبارکہ میں 3 نکات واضح ہوئے۔

1۔ شہادت ہلال رمضان صرف مسلمان کی قبول ہوگی۔

2۔ ایک شخص کی گواہی بھی قابل قبول ہے۔

3۔ گواہ کا قاضی کی عدالت میں بیان دینا ضروری نہیں ہے۔

فاضل بریلوی نے مجلس قضا میں گواہ کو حاضری سے متشتیٰ قرار دیا ہے۔ (32)

29 البقرہ: 2: 189

30 بریلوی، احمد رضا خان، کنز الایمان فی ترجمۃ القرآن مع خزائن العرفان فی تفسیر القرآن، لاہور، ضیاء القرآن پبلی کیشنز۔ کراچی، ص 54

31 ابو داؤد، سلیمان بن اشعث، سنن ابی داؤد، لاہور، مطبوعہ مطبع مجتہبی، 1405ھ، ج 1، ص: 320

32 بریلوی، احمد رضا خان، فتاویٰ رضویہ، ج 10، ص: 55-546

## اختلاف کا سبب۔

اب ہم دیکھتے ہیں کہ قرآن مجید میں چاند کے گھٹنے بڑھنے کے فوائد بیان ہو گئے ہیں۔ احادیث نبویہ ﷺ میں روایت ہلال کی عظمت و فضیلت بیان ہو گئی تو پھر امت میں روایت ہلال میں اختلاف کیوں ہے؟ اختلاف کی نوعیت کیا ہے؟ آئمہ اربعہ میں ہلال رمضان اور ہلال عید کی شہادت پر بڑی تفصیلی بحث موجود ہے۔

علامہ ابو عبد اللہ وشتانی فرماتے ہیں کہ

اختلاف کا سبب یہ ہے کہ آیا یہ (روایت ہلال رمضان / ہلال عید) شہادت ہے جس کے لیے دو آدمی ضروری ہیں۔ یا خبر ہے جس میں ایک آدمی کی خبر سے بھی احکام ثابت ہو جاتے ہیں۔<sup>(33)</sup>

آئمہ اربعہ میں اس اختلاف پر 4 پہلوؤں سے بحث ہے۔

1۔ ہلال رمضان کی گواہی مطلع ابر آلود ہونے کی صورت میں۔

2۔ ہلال رمضان کی گواہی آسمان صاف ہونے کی صورت میں۔

3۔ ہلال عید کی گواہی مطلع ابر آلود ہونے کی صورت میں۔

4۔ ہلال عید کی گواہی آسمان صاف ہونے کی صورت میں۔

1۔ ہلال رمضان کی گواہی ابر آلود ہونے کی صورت میں

امام شافعی اور امام احمد کے نزدیک ایک آدمی کی گواہی سے رمضان اور عید کا چاند ثابت ہو جاتا ہے۔ مطلع صاف یا غبار آلود ہونے کی دونوں صورتوں میں ایک مسلمان کی گواہی قبول ہے۔<sup>(34)</sup>

جبکہ امام مالک ہلال رمضان (اور ہلال عید میں بھی) کی صورت میں دو مردوں کی گواہی کو ضروری خیال کرتے ہیں۔<sup>(35)</sup> ان کے نزدیک بھی مطلع صاف ہونے یا غبار آلود ہونے میں کوئی فرق نہ ہے۔

امام ابو حنیفہ ہلال رمضان کی گواہی میں مطلع ابر آلود ہونے کی صورت میں ایک آدمی کی گواہی کو تسلیم کرتے ہیں۔<sup>(36)</sup>

مندرجہ بالا بحث میں امام ابو حنیفہ، امام شافعی اور امام احمد ایک مرد کی گواہی کو قبول کر رہے ہیں اس لیے آسمان ابر آلود ہونے کی صورت میں ہلال رمضان کی صورت میں ایک عادل شخص کی شہادت قبول کی جائے گی خواہ وہ مرد ہو یا عورت۔ کیونکہ یہ دینی معاملہ ہے۔ اور حدیث صحیح سے ثابت ہے کہ نبی اکرم ﷺ نے ہلال رمضان کی روایت میں ایک آدمی کی شہادت قبول کی ہے۔<sup>(37)</sup> اس کے علاوہ ایک شخص کی گواہی اس لیے بھی قبول ہے کیونکہ رمضان میں روزے رکھ کر اللہ کی عبادت کرنا مقصود ہے۔ یعنی اللہ کے حکم پر عمل کرنا ہے۔ اس لیے یہ حقوق اللہ ہے۔<sup>(38)</sup> اور حقوق اللہ پر عمل کے لیے ایک گواہ ہی کافی ہے۔

<sup>33</sup> وشتانی، محمد بن خلفہ، اکمال الکمال المعلم، بیروت، مطبوعہ دارالکتب العلمیہ، ج3 ص: 220

<sup>34</sup> نوادی، یحییٰ بن شرف، شرح المہذب، م، بیروت، مطبوعہ دارالفکر، ج6، ص: 282

<sup>35</sup> ایضاً، ج3، ص: 282

<sup>36</sup> ایضاً، ج3، ص: 282

<sup>37</sup> مرغینانی، علی بن عبد الجلیل، ہدایہ مع فتح الکبیر، سکھر، مطبوعہ مکتبہ نوابیہ رضویہ، ج2، ص: 52-250

<sup>38</sup> سرخسی، محمد بن احمد، المبسوط، بیروت، مطبوعہ دارالمعرفت، 1398ھ، ج3، ص: 139

جبکہ امام مالک نے دو گواہوں کو ضروری خیال کیا ہے۔ شاید وہ ہلال رمضان کی شہادت کو حقوق العباد میں خیال کرتے ہوں۔ کیونکہ حقوق العباد دو عادل گواہوں کے بغیر ثابت نہیں ہوتے۔ رمضان کی ابتداء چونکہ روزوں سے ہے اور یہ حقوق اللہ ہے اس لیے حقوق اللہ کی پیروی میں ایک گواہ ہی کافی ہے۔ اس سے معلوم ہوا کہ ہلال رمضان کے لئے مطلع ابر آلود ہونے کی صورت میں امام اعظم ابو حنیفہ، امام شافعی، امام احمد بن حنبل، ایک گواہی کو قبول کرتے ہیں جبکہ امام مالک کے نزدیک دو گواہ ضروری ہیں۔

## 2- ہلال رمضان کی گواہی مطلع صاف ہونے کی صورت میں۔

امام شافعی اور امام احمد ایک عادل شخص کی گواہی کو تسلیم کرتے ہیں جبکہ امام مالک دو اشخاص کی گواہی کو ضروری جانتے ہیں۔ امام ابو حنیفہ مطلع صاف ہونے کی صورت میں جب تک جم غفیر کی شہادت نہ ہو روایت کو نہیں مانتے۔ ان کے نزدیک مطلع صاف ہونے کی صورت میں کثیر جماعت کو چاند دیکھنا چاہیے۔ تاکہ خبر سے یقین حاصل ہو سکے۔ (39)

مطلع صاف ہونے کی صورت میں ہلال رمضان کی گواہی میں امام شافعی اور امام احمد بن حنبل کا مذہب ایک ہے اور وہ ایک عادل شخص کی گواہی کو تسلیم کرتے ہیں جبکہ امام مالک دو اشخاص کی گواہی کو ضروری جانتے ہیں۔ البتہ امام اعظم ابو حنیفہ کے نزدیک مطلع صاف ہونے کی صورت میں ہلال رمضان کو لوگوں کی کثیر تعداد کا دیکھنا ضروری ہے اسکی مندرجہ ذیل وجوہات ہو سکتی ہیں:

1- آپ کے نزدیک مطلع صاف ہونے کی صورت میں چاند کا واضح نظر آنا ضروری ہے اور واضح شے کا ایک سے زیادہ لوگوں کا دیکھنا لازم ہے۔

2- جب مطلع صاف ہو تو لوگ سنت نبوی ﷺ پر عمل کرنے کے لیے زیادہ سے زیادہ تعداد میں چاند کو دیکھیں تاکہ چاند دیکھنے کی سنت پر عمل ہو جائے۔

3- زیادہ سے زیادہ لوگوں میں چاند دیکھنے کا شوق پیدا ہو۔

4- کسی قسم کا شک نہ رہے۔

5- سنت نبوی ﷺ عوام کی سطح پر ہمیشہ زندہ رہے۔

## 3- ہلال عید کی گواہی مطلع ابر آلود ہونے کی صورت میں۔

امام احمد اور امام شافعی کے نزدیک ایک آدمی کی گواہی سے عید کا چاند (رمضان کا بھی) ثابت ہوتا ہے۔ امام مالک دو مردوں کی گواہی کو ضروری جانتے ہیں جبکہ امام ابو حنیفہ نے ہلال عید اور ہلال رمضان میں گواہی کو فرق کیا ہے۔ امام ابو حنیفہ ہلال عید کی روایت کی صورت میں (اگر مطلع ابر آلود ہو تو) دو مردوں یا ایک مرد اور دو عورتوں کی گواہی ضروری خیال کرتے ہیں۔ (40)

کیونکہ رسول اللہ ﷺ نے ہلال رمضان کے ثبوت کے لیے ایک شخص کی گواہی کو کافی جانا اور ہلال عید کے ثبوت میں دو گواہوں کی تصدیق کو مانا۔ امام بیہقی روایت کرتے ہیں۔

39 نوادی، بیجی بن شرف، شرح المہذب، ج6، ص282

40 لصابی، ج6، ص282



" عن طائوس قال شهدت المدينة وبها ابن عمر وابن عباس قال فجاء رجل الى واليهما فشهد عنده على روية الهلال هلال رمضان فسأل ابن عمر وابن عباس عن شهادته فامر اه ان يجيز وقال ان رسول الله اجاز شهادته رجل على روية هلال رمضان قالوا وكان رسول الله لا يجيز على شهادة الافطار الا شهادة رجلين- " (41)

طاوس کہتے ہیں کہ میں مدینہ میں تھا۔ وہاں حضرت ابن عباس اور ابن عمر بھی تھے کہ ایک شخص نے حاکم مدینہ کے پاس آکر رمضان کا چاند دیکھنے پر گواہی دی۔ حاکم مدینہ نے حضرت ابن عمر اور حضرت ابن عباس سے اس کی گواہی کے متعلق پوچھا۔ انھوں نے اس کی شہادت قبول کرنے کا حکم دیا۔ اور بیان کیا کہ رسول اللہ ﷺ نے ہلال رمضان میں ایک شخص کی گواہی کو جائز قرار دیا۔ اور ہلال عید کے ثبوت میں دو آدمیوں کی گواہی کے ماسوا کو ناجائز قرار دیا۔

ابر آلود موسم میں ہلال رمضان میں ایک اور ہلال عید میں دو گواہوں کا حکم حدیث مبارکہ میں ملتا ہے۔ اس لیے امام ابو حنیفہ نے آپ ﷺ کے احکامات کی پیروی کی۔ حضرت عمر بن عبدالعزیز رضی اللہ عنہ جن کو پانچواں خلیفہ السلام مانا جاتا ہے۔ عید کے چاند کے لیے دو گواہوں کو ضروری خیال کرتے تھے۔ امام عبدالرزاق روایت کرتے ہیں۔

عن اسحاق ابن عبد الله ان عمرو بن عبد العزيز كان يجيز على روية الهلال بالصوم رجلا واحدا ولا يجيز على الفطر الا رجلين- (42)

اسحاق بن عبد اللہ روایت کرتے ہیں کہ عمر بن عبدالعزیز ہلال رمضان کے ثبوت میں ایک آدمی کی گواہی قبول کر لیتے تھے اور ہلال عید کے ثبوت میں دو آدمیوں سے کم گواہی قبول نہیں کرتے تھے۔ اس لیے آپ نے ہلال عید کی روایت میں (مطلع ابر آلود ہونے کی صورت میں) دو مردوں یا ایک مرد اور دو عورتوں سے کم کی شہادت قبول نہیں کی۔" (43)

آپ کی تائید میں شمس الائمہ علامہ سرخسی نے فرمایا کہ ہلال رمضان میں عبادت میں شروع ہونا ہے اس لیے احتیاط کا تقاضا ہے کہ ایک شخص کی گواہی سے بھی رمضان کا ثبوت مان لیا جائے۔ جبکہ ہلال عید میں عبادت سے خارج ہونا ہے اور اس کو ختم کرنا ہے اس لیے دو آدمیوں کی گواہی کے بغیر اس کا ثبوت نہ ہو گا۔ (44) یعنی عبادت میں شامل ہونا ہو تو ایک گواہی کافی ہے اور اللہ کی عبادت سے نکلنے کے لیے ضروری ہے کہ دو گواہ ہوں۔ ایک اور جگہ علامہ سرخسی روایت ہلال رمضان کو حقوق اللہ اور روایت ہلال عید کو حقوق العباد سے تعبیر کرتے ہوئے بیان کرتے ہیں کہ عید میں کھانا پینا ہے۔ خواہش نفس ہے اور یہ حقوق العباد ہے۔ اس لیے جیسے باقی حقوق العباد بغیر دو گواہوں کے ثابت نہیں ہوتے۔ اسی طرح ہلال عید بھی دو آدمیوں کی گواہی کے بغیر ثابت نہیں ہو گا۔ (45)۔

4۔ ہلال عید کی گواہی مطلع صاف ہونے کی صورت میں۔

41 بیہقی، احمد بن حسین، سنن کبریٰ، ملتان، مطبوعہ نشر السنۃ، ج 4، ص: 212

42 صنعانی، عبدالرزاق بن ہمام، المصنف، بیروت، مطبوعہ مکتب اسلامی، 1390ھ، ج 4 م ص: 167

43 مرغینانی، علی بن عبدالکلیل، ہدایہ مع فتح الکبیر، ج 2، ص: 22-250

44 سرخسی، محمد بن احمد، المبسوط، ج 3، ص 139

45 ایضا؛

امام شافعیؒ اور امام احمدؒ ایک گواہی کو تسلیم کرتے ہیں جبکہ امام مالکؒ دو گواہوں کو ضروری خیال کرتے ہیں۔ امام ابو حنیفہؒ مطّلع صاف ہونے کی صورت میں لوگوں کی کثیر تعداد کی روایت کو تسلیم کرتے ہیں۔<sup>(46)</sup> ان کے نزدیک واضح شے کی روایت ایک سے زیادہ لوگوں کی صورت میں ہونی چاہیے تاکہ کسی قسم کے شک و شبہ کی گنجائش نہ رہے۔ خلاصہ بحث یہ ہے کہ امام شافعیؒ اور امام احمد کے نزدیک چاہے مطّلع ابر آلود ہو یا نہ ہو ہلال رمضان اور ہلال عید ایک گواہ سے ثابت ہو جاتا ہے۔ امام مالک کے نزدیک دو آدمیوں کی گواہی ہر حال میں ضروری ہے۔ امام ابو حنیفہ کے مذہب میں تفصیل ہے۔

### اختلاف کی روح:

- 1- امام مالک کے نزدیک ہلال رمضان اور ہلال عید حقوق العباد سے ہے اور حقوق العباد دو گواہوں کے بغیر قبول نہیں ہوتے۔
- 2- جبکہ امام محمد اور امام شافعی نے ہلال عید اور ہلال رمضان کو حقوق اللہ کے طور پر لیا ہے جس کی اطاعت میں ایک گواہ بھی قبول ہے۔
- 3- اسی طرح امام ابو حنیفہ کے نزدیک ہلال رمضان حقوق اللہ میں سے ہے اس لیے ایک گواہ مانتے ہیں جبکہ ہلال عید کو حقوق العباد میں لیتے ہیں اس لیے دو مردوں یا ایک مرد اور دو عورتوں کی گواہی کو ضروری خیال کرتے ہیں۔ یعنی آپ نے ہلال رمضان اور ہلال عید میں حقوق اللہ اور حقوق العباد دونوں کو مد نظر رکھا ہے۔
- 4- اس لیے اگر آپ کی پیروی کی جائے تو باقی تینوں آئمہ کرام کی تعلیمات بھی آپ کے فیصلے میں موجود ہیں۔ اس لیے آپ کے فیصلے پر عمل آئمہ اربعہ کے فیصلے پر عمل سمجھا جائے گا۔ بظاہر اختلاف نظر آرہا ہے لیکن یہ اختلاف نہیں ہے بلکہ اتحاد ہے اور باعثِ رحمت ہے۔

### فوائد

- 1- دراصل سائنسی طبقہ چاند کی مدت پوری ہونے پر روایت ہلال کا اعلان کر دینا دینی فریضہ سمجھ رہا ہے جب کہ روایت ہلال میں احادیث مبارکہ واضح ہیں کہ جب تک چاند نظر نہ آئے رمضان یا عید نہ کرو اور یہی نقطہ نظر مذہبی طبقہ اختیار کیے ہوئے ہے۔ ظاہری آنکھ سے دیکھنے کو روایت ہلال کہا گیا ہے نہ کہ علم حاصل کرنے کو۔ اس لیے سائنسی طبقہ کو اختلاف میں حد سے نہیں گزرنا چاہیے بلکہ حقیقت کو سمجھنے کی کوشش کرنی چاہیے۔ ٹیکنالوجی سنت نبوی ﷺ کا متبادل نہیں ہو سکتی۔ اس سے استفادہ کیا جاسکتا ہے۔
- 2- ٹیکنالوجی سے استفادہ کرنے میں ہرج نہی ہونا چاہیے لیکن اس کو سکینڈری پہلو کے طور پر استعمال کرتے ہوئے ضرور فائدہ حاصل کرنا چاہیے لیکن اگر اس پر مستقل اعتماد کر لیا جائے تو اس کے دو نقصانات ضرور ہوں گے ایک تو بہت دفعہ ان کی پشین غلط ثابت ہوتی ہے جو کہ مسلسل ہم موسم اور بارش کے لحاظ سے دیکھ رہے ہیں اور دوسرا بہت سی سنتوں سے محروم ہو جائیں گے۔
- 3- نبی پاک ﷺ شک کا روزہ نہ رکھتے تھے۔ -
- 4- رمضان کا چاند دیکھنے کے لیے ایک مسلمان کی گواہی کافی ہے کیونکہ یہ حقوق اللہ ہے۔
- 5- عید الفطر کا چاند دیکھنے کے لیے دو گواہ ضروری ہیں کیونکہ یہ حقوق العباد ہے۔

<sup>46</sup> نوادی، یحییٰ بن شرف، شرح المہذب، ج 6، ص 282

6- اختلاف آئمہ اربعہ باعثِ رحمت ہے۔ کیونکہ ہر ایک نے قرآن و سنت کی روشنی میں مسائل کا حل نکالا ہے۔ جس کی وجہ سے آقا علیہ السلام کی ہر سنت زندہ ہے۔